



பதிவு செய்துள்ளதோர் புலம்பெயர்வு முகவரை உபயோகித்துக் கொள்வதற்கான உதவிக் குறிப்புகள்

OMARA என்றால் என்ன?

OMARA (Office of the Migration Agents Registration Authority) என்பது, DIBP (Department of Immigration and Border Protection) என்ற குடிவரவுத் துறையின் ஓர் பிரிவாகும். OMARA அலுவலகம் தான், தகுதியுள்ளவர்களும், ஏற்றவர்களும் இரக்கிறவர்கள் மட்டுமே, பதிவுசெய்துள்ள புலம்பெயர்வு முகவர்களாக அங்கீகரிக்கப்படுகிறார்கள் என்பதை உறுதி செய்து, முகவர்களுக்கு எதிராக வருகிற புகார்களை விசாரணை செய்கிற ஒழுங்குமுறை அமைப்பாகும்.

ஒரு புலம்பெயர்வு முகவரைத் தேர்ந்தெடுப்பது

- பதிவுசெய்துள்ள அனைத்துப் புலம்பெயர்வு முகவர்களிடமும் ஒரு தனித்துவமான புலம்பெயர்வு முகவர்கள் பதிவு எண் அல்லது MARN (Migration Agents Registration Number) இருக்கின்றது.
- OMARA அலுவலக இணையதளத்தில் ஒரு நபரின் MARN எண்ணைத் தேடிப்பார்ப்பதன் மூலம் அவர் பதிவுசெய்துள்ளவரா என்பதை நீங்கள் சரி பார்த்துக் கொள்ளலாம்.
- ஒரு நபர் பதிவு செய்துள்ள புலம்பெயர்வு முகவராகவே இருந்தாலும் கூட, நீங்கள் வீசா ஒன்றைப் பெற்றுக் கொள்வீர்கள் என்பதாக அவர் உங்களுக்கு உத்திரவாதமளிக்க முடியாது.
- விதிவிலக்கு அளிக்கப்பட்டிருந்தால் ஒழிய, எந்தவொரு நபரும் OMARA அலுவலகத்தில் பதிவு செய்திருக்காத பட்சத்தில், அவர்கள் ஆஸ்திரேலியாவில் குடிவரவு ஆலோசனையைக் கொடுப்பது சட்டவிரோதமானதாகும். விதிவிலக்குப் பெற்றுள்ள நபர்கள் குறித்ததோர் பட்டியலை படிவம் 956-ல் காணலாம்.

புலம்பெயர்வு முகவர் ஒருவரை உபயோகிக்கும் போது அவசியமாகிற உதவிக் குறிப்புகள் மற்றும் சிறுகுறிப்புகள்

உங்கள் முகவர் செய்தாக வேண்டியவை:

- உங்களுக்கான வேலையைச் செய்து தர ஒப்புக் கொண்டதும், உங்களுக்கு நுகர்வோர் வழிகாட்டியின் (Consumer Guide) நகல் ஒன்றைக் கொடுப்பது. நீங்கள் OMARA அலுவலகத்தின் இணையதளத்தில் இருந்தும் நகலொன்றைப் பெற்றுக் கொள்ளலாம்.
- நீங்கள் பணம் செலுத்துவதற்கு முன்பே என்னென்ன சேவைகளுக்காக அவர்கள் உங்களுக்குக் கட்டணம் விதிப்பார்கள் என்பதைப் பட்டியலிடுகிறதோர், சேவைகள் அறிக்கையை (Statement of Services) உங்களுக்குக் கொடுப்பது.
- நீங்கள் கேட்டுக் கொண்டதற்குப் பிறகு, 7 நாட்களுக்குள்ளாகவே உங்களுக்குச் சொந்தமான ஆவணங்கள் எதையும் திருப்பித் தருவது.
- உங்களோடும், DIBP துறையோடும் அவர்கள் செய்து கொண்ட, உங்களது விண்ணப்பம் குறித்த தகவல்தொடர்புகள் அனைத்தையும் பதிவுசெய்து வைப்பது.

நீங்கள் செய்ய வேண்டியவை:


- கடவுச்சீட்டுகள் மற்றும் பிறப்புச் சான்றுகள் போன்ற உங்களது அசல் ஆவணங்களை வைத்திருத்தல். DIBP துறைக்கு அவசியமாகிற பெரும்பாலான ஆவணங்களை, சான்றுபெற்ற நகல்களாகவே வழங்கலாம்.

- உங்கள் முகவரோடு நீங்கள் கொண்ட உங்களது விவாதங்கள் மற்றும் அறுவுறுத்தல்கள் அனைத்தையும் உறுதி செய்தல். படிவத்தை வேறு எவரேனும் பூர்த்தி செய்திருந்தாலும் கூட, DIBP துறைக்கு வழங்கியுள்ள தகவல்களுக்கு நீங்களே பொறுப்பாகிறீர்கள்.
- முகவர் கட்டணங்களின் ஒரு பகுதியாக என்னென்ன சேவைகள் சேர்க்கப்படுகின்றன என்பதைப் புரிந்து கொள்வது. OMARA அலுவலகத்தின் இணையதளத்தில், சராசரி முகவர் கட்டணங்கள் குறித்ததோர் பட்டியலைக் காணலாம்.

உங்கள் புலம்பெயர்வு முகவர் குறித்த கவலைகள்

- உங்களுக்கு ஆலோசனை தேவையாக இருந்தால் OMARA அலுவலகத்தைத் தொடர்பு கொள்ளுங்கள்.
- புகாரொன்றைத் தெரிவிப்பது, உங்கள் வீசா விண்ணப்பத்தைப் பாதிக்காது.
- பதிவு செய்யாத நபர்கள் ஆஸ்திரேலியாவில் குடிவரவு உதவிச் சேவையைக் கொடுப்பதைக் குறித்து இத்துறைக்கு 1800 009 623 என்ற எண்ணில் அறிவிக்க வேண்டும்.
- உங்கள் புலம்பெயர்வு முகவரை இனிமேல் உபயோகிக்க வேண்டாம் என்பதாக நீங்கள் விரும்பினால், படிவம் 956 -ன் B & C பகுதிகளைப் பூர்த்தி செய்து அனுப்புவதன் மூலம் அதனை DIBP துறைக்குத் தெரியப்படுத்துங்கள்.

ஒரு நபர் தம்மைப் பதிவு செய்திருக்கிறாரா என்பதை, www.mara.gov.au என்ற இணையதளத்திற்குச் சென்று பாருங்கள்:



இன்னும் அதிகத் தகவல்கள்

Office of the Migration Agents Registration Authority:
www.mara.gov.au அல்லது
தொலைபேசி: 1300 226 272

Department of Immigration and Border Protection:
www.border.gov.au அல்லது
தொலைபேசி: 131 881

மொழிபெயர்ப்பாளர் ஒருவருடன் பேச, 131 450 என்ற எண்ணில் மொழிபெயர்ப்பு மற்றும் மொழிமாற்றச் சேவையை (TIS) அழையுங்கள்.